



दक्षिण भारत राष्ट्रमत



தக்ஷிண் பாரதத் ராஷ்ட்ரமத் | தினகரி ஹிந்தி நாளிதழ் | चेन्नई और बंगलूरु से एक साथ प्रकाशित

5 महिला सुरक्षा सरकार की सर्वोच्च प्राथमिकता है : अन्नपूर्णा देवी

6 कांस्टेबल मुदिस्सर अहमद शेख : लहलुहान होकर भी नहीं की पकड़ बीली, भारत मां के लिए दिया बलिदान

7 माई बहनों के बीच तुलना, खुशियां चुरा लेती हैं : संदीपा धर

फ़र्स्ट टेक

रुस के विपक्षी नेता नवलनी को जहर दिया गया था : पांच यूरोपीय देश लंदन/एपी। पांच यूरोपीय देशों ने दावा किया कि रुस के विपक्षी नेता एलेक्सी नवलनी को प्राण घातक जहर दिया गया था और इसके लिए रुस की सरकार (क्रेमलिन) जिम्मेदार है। ब्रिटेन, फ्रांस, जर्मनी, स्वीडन और नीदरलैंड के विदेश मंत्रालयों ने शनिवार को कहा कि दो साल पहले दिवंगत हुए नवलनी के नमूनों के विश्लेषण से ‘‘एपाइटेडिडाइन की उपस्थिति की पुष्टि हुई है।’’ यह दक्षिण अमेरिका में पाए जाने वाले जहरीले डार्ट मेंढकों में पाया जाने वाला एक विष है। इन देशों ने कहा कि ‘‘केवल रुस की सरकार के पास ही इस हमले को अंजाम देने के लिए आवश्यक साधन और उद्देश्य था।’’

देश मर में 466 कैंसर देखभाल केंद्र कार्यरत नई दिल्ली/भाषा। देश भर में 450 से अधिक ‘‘डे केयर कैंसर सेंटर’’ कार्यरत हैं और यह दर्शाता है कि जिला स्तरीय कीमोथेरेपी सेवाओं का निरंतर विस्तार और सुदृढीकरण हो रहा है। केंद्रीय स्वास्थ्य मंत्रालय के सूत्रों ने यह जानकारी दी। सरकार ने केंद्रीय बजट 2025-26 में अगले तीन वर्षों में देश भर के जिला अस्पतालों में ‘‘डे केयर कैंसर सेंटर’’ (डीसीसीसी) स्थापित करने की घोषणा की थी, जिसमें चालू वित्त वर्ष के दौरान ऐसे 200 केंद्र स्थापित किए जाने हैं। कैंसर के बढ़ते मामले और सार्वजनिक स्वास्थ्य प्रणाली को मजबूत करने की आवश्यकता को देखते हुए यह पहल शुरू की गई थी ताकि कीमोथेरेपी सेवाएं रोगियों के घरों के करीब उपलब्ध हो सकें। स्वास्थ्य मंत्रालय के एक सूत्र ने कहा, नियमित कैंसर उपचार का विकेंद्रीकरण करना और निधारित कीमोथेरेपी के लिए विशेष अस्पतालों पर निर्भरता कम करना इसका उद्देश्य है।

अमेरिकी सेना ने सीरिया में इस्लामिक स्टेट के ठिकानों पर कई हवाई हमले किये वार्शिंगटन/एपी। अमेरिकी सेना ने सीरिया में आतंकी संगठन इस्लामिक स्टेट के ठिकानों पर सिलसिलेवार तरीके से कई हवाई हमले किये जाने की जानकारी शनिवार को दी। ये हमले दिसंबर में हुए इस हमले के जवाब में किए गए थे जिसमें दो अमेरिकी सैनिक और एक अमेरिकी नागरिक अनुवादक मारा गया था। अमेरिकी केंद्रीय कमान ने एक बयान में कहा कि अमेरिकी विमानों ने तीन फरवरी से बृहस्पतिवार के बीच आईएस के 30 से अधिक ठिकानों पर 10 हमले किए, जिनमें हथियार भंडारण सुविधाओं और अन्य बुनियादी ढांचे को निशाना बनाया गया।

15-02-2026 सुबोत 6:14 बजे 16-02-2026 सुबोत 6:31 बजे

BSE 82,626.76 (+1,048.16) NSE 25,471.10 (+336.10)

सोना 16,243 रु. (24 कैरेट) प्रति ग्राम चांदी 259,000 रु. प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक

epaper.dakshinbharat.com



केलाश मण्डेला, मो. 9828233434

आवारा पशुधन

बाधित हैं सारे राजमार्ग, सड़कों पर बैठे हैं पशुधन। आवारा गौ और बत्स व्रत, बिन मालिक फिरते हैं वन-वन। पाले अब इनको कौन व्यर्थ, पर्याप्त नहीं है संसाधन। नित होती दुर्घटनाओं से, आतंकित है सारा जन-मन।।

कांग्रेस ने पूर्वोत्तर में उग्रवाद को बढ़ावा दिया : मोदी

दक्षिण भारत राष्ट्रमत dakshinbharat.com



गुवाहाटी/भाषा। प्रधानमंत्री नरेन्द्र मोदी ने शनिवार को कांग्रेस पर निशाना साधते हुए उस पर पूर्वोत्तर की उपेक्षा करने और अपने शासनकाल के दौरान असम में उग्रवाद को बढ़ावा देने का आरोप लगाया। मोदी ने यहां एक रैली में भाजपा कार्यकर्ताओं को संबोधित करते हुए आरोप लगाया कि कांग्रेस ने हमेशा देश की सुरक्षा को खतरे में डाला है और असम में उसके कार्यकाल के दौरान भय और असुरक्षा का माहौल बना रहा। उन्होंने कहा, ‘‘कांग्रेस ने धुवीकरण और वोट बैंक की राजनीति में लित होकर ऐसे निर्णय लिए, जिनसे इन चीजों को बढ़ावा मिला।’’ मोदी ने कहा, ‘‘देश का विभाजन मुस्लिम लीग के कारण

हुआ था, लेकिन अब ‘एमएससी’ – माओवादी, मुस्लिम, कांग्रेस – हैं और लोगों को इनके बारे में जागरूक होना चाहिए।’’ प्रधानमंत्री ने कांग्रेस पर चुसपठियों को संरक्षण देने का आरोप लगाया, लेकिन भाजपा ‘‘अंधे अग्रवासन को समाप्त करने के लिए प्रतिबद्ध है और इसलिए अगले पांच साल राज्य के लिए बहुत महत्वपूर्ण हैं।’’ उन्होंने यह भी दावा किया कि असम में 10 वर्षों से सत्ता से बाहर रहने के कारण कांग्रेस ‘‘सत्ता में रहने के समय से भी अधिक खतरनाक हो गई है और यह बात उसके नेताओं द्वारा दिए गए जहरीले बयानों से स्पष्ट है।’’ उन्होंने दावा किया कि कांग्रेस ने सात दशकों में ब्रह्मपुत्र नदी पर केवल तीन पुलों का निर्माण किया, लेकिन भाजपा सरकार ने 10 वर्षों में पांच पुलों का निर्माण किया।



राहुल गांधी की नीति है ‘झूठ’ बोलकर जनता को गुमराह करना : अमित शाह

दक्षिण भारत राष्ट्रमत dakshinbharat.com

कराईकल (पुडुचेरी)/भाषा। केंद्रीय गृह मंत्री अमित शाह ने शनिवार को कहा कि हाल में किए गए मुक्त व्यापार समझौतों एवं भारत-अमेरिका व्यापार समझौते में देश के किसानों और मछुआरों के हितों की पूरी तरह से रक्षा की गई है। शाह ने कांग्रेस के शीर्ष नेता राहुल गांधी पर ‘‘झूठ’’ बोलकर किसानों एवं मछुआरों को गुमराह

करने और ‘‘भ्रम’’ पैदा करने की कोशिश करने का आरोप लगाया। शाह ने पुलवामा हमले के बाद आतंकवाद के खिलाफ ‘सर्जिकल स्ट्राइक’ और इसके बाद ‘ऑपरेशन सिंदूर’ जैसी निर्णायक कार्रवाई के लिए प्रधानमंत्री मोदी के नेतृत्व की प्रशंसा की। उन्होंने देश के लिए सर्वोच्च बलिदान देने वाले सीआरपीएफ जवानों को श्रद्धांजलि अर्पित की। लोकसभा में नेता प्रतिपक्ष पर तीखा हमला बोलते हुए ‘‘झूठ बोलना, जोर-जोर से झूठ बोलना और उसे दोहराना राहुल गांधी की नीति है।’’ शाह ने राहुल से कहा कि वे ब्रिटेन और यूरोपीय संघ के साथ-साथ अमेरिका के साथ हुए हालिया समझौतों की बारीकियों को ‘‘ध्यानपूर्वक’’ पढ़ें। समझौतों को लेकर कांग्रेस सांसद ने तीखे हमले किए थे। केंद्र शासित प्रदेश पुडुचेरी के कराईकल में भारतीय जनता पार्टी (भाजपा) की एक बड़ी रैली को संबोधित करते हुए शाह ने कहा, ‘‘झूठ बोलना, जोर-जोर से झूठ बोलना और उसे दोहराना राहुल गांधी की नीति है।’’

भाजपा-जद(एस) गठबंधन को लेकर कोई भ्रम नहीं : कुमारस्वामी

बेंगलूरु/भाषा। केंद्रीय मंत्री एच डी कुमारस्वामी ने शनिवार को भाजपा-जनता दल (सेक्युलर) गठबंधन में भ्रम की अटकलों को खारिज करते हुए कहा कि गठबंधन को लेकर स्पष्टता है और मुख्यमंत्री पद पर चर्चा करना अभी जल्दबाजी होगी। बृहत बेंगलूरु प्राधिकरण (जीबीए) के चुनावों की तैयारी से जुड़ी बैठक की अध्यक्षता करने के बाद पार्टी के राज्य कार्यालय, जेपी भवन में प्रचारकों से बात करते हुए उन्होंने कहा कि उनकी तात्कालिक

प्राथमिकता राज्य में ‘जनविरोधी सरकार’ को हटाना और आगामी चुनावों का सामना करने के लिए गठबंधन को मजबूत करना है। कुमारस्वामी ने कहा, ‘‘अभी मुख्यमंत्री कौन बनेगा, इस पर चर्चा करने का समय नहीं है। इसके लिए अभी समय है। अगर हम अभी इस बारे में बात करेंगे, तो यह बच्चे के जन्म से पहले ही पालना सिलने जैसा होगा।’’ उन्होंने इस बात पर जोर दिया कि नेतृत्व संबंधी प्रश्न उचित समय पर उठाए जाएंगे।



शनिवार को ओडिशा के पुरी समुद्र तट पर महाशिवरात्रि की पूर्व संध्या पर पञ्चमी सम्मानित सैंड आर्टिस्ट सुदर्शन पटनायक रेत की आकर्षक मूर्ति बनाते हुए।

बीएनपी ने मोदी को धन्यवाद देते हुए कहा, ‘भारत के साथ जुड़ने के लिए उत्सुक हैं’

ढाका/भाषा। बांग्लादेश में 13वें संसदीय चुनाव में भारी जीत हासिल करने वाली बांग्लादेश नेशनलिस्ट पार्टी (बीएनपी) ने शनिवार को कहा कि वह दक्षिण एशिया में शांति और स्थिरता के लिए भारत के साथ साझा प्रतिबद्धता एवं रचनात्मक जुड़ाव की उम्मीद करती है। बीएनपी प्रधानमंत्री नरेन्द्र मोदी की उस पोस्ट का जवाब दे रही थी जिसमें उन्होंने पार्टी अध्यक्ष तारिक रहमान को निर्णायक जीत के लिए बधाई दी थी, जो बांग्लादेश की जनता के विश्वास को दर्शाती है। रहमान की बीएनपी ने शुक्रवार को हुए ऐतिहासिक संसदीय चुनावों में दो-तिहाई से अधिक बहुमत के साथ शानदार जीत हासिल की।

देश से आतंकवाद के सभी स्वरूपों को मिटाना हमारा कर्तव्य है : सीआरपीएफ महानिदेशक

दक्षिण भारत राष्ट्रमत dakshinbharat.com




पुलवामा/भाषा। केंद्रीय रिजर्व पुलिस बल (सीआरपीएफ) प्रमुख ज्ञानेंद्र प्रताप सिंह ने देश से आतंकवाद के हर स्वरूप के समूल उन्मूलन के लिए शनिवार को बल की प्रतिबद्धता दोहरायी। सिंह ने कहा कि सीआरपीएफ राष्ट्र की सुरक्षा के लिए पूरी दृढ़ता और संकल्प के साथ कार्य करती रहेगी तथा आतंकवाद के खिलाफ लड़ाई को अंजाम तक पहुंचाया जाएगा। दक्षिण कश्मीर के लेथपोरा जिले में आज ही के दिन 2019 में हुए आतंकी हमले में जान गंवाने वाले सीआरपीएफ के 40 जवानों को भद्रांजलि अर्पित करने के बाद सिंह ने पत्रकारों से कहा, ‘‘सीआरपीएफ देश से आतंकवाद के सभी स्वरूपों को मिटाने के लिए कर्तव्यबद्ध है।’’ सीआरपीएफ के शीर्ष अधिकारियों ने सेना और जम्मू कश्मीर पुलिस के वरिष्ठ अधिकारियों के साथ शहीदों को पुष्पांजलि अर्पित की। सीआरपीएफ महानिदेशक सिंह ने कहा, हमने इस दिन अपने 40 बहादुर जवान खो दिए। हम यहां (हमले के) स्थल के पास शहीदों को भद्रांजलि देने आए हैं। सिंह ने इस बात पर जोर दिया कि सीआरपीएफ परिवार और सीआरपीएफ परिवार कल्याण संस्था शहीदों के परिवारों के साथ मजबूती से

खड़े हैं। उन्होंने कहा, इस दौरान हमने शहीदों के परिवारों को कई संसाधन उपलब्ध कराए हैं। जहां जरूरत थी, वहां आवास आवंटित किए गए; कुल 19 परिवारों को घर दिए गए हैं और संबंधित राज्य सरकारों के समन्वय से कई अन्य परिवारों को जमीन दी गई है। उन्होंने कहा कि सीआरपीएफ और सीआरपीएफ परिवार कल्याण संस्था इन परिवारों के बच्चों की शिक्षा का पूरा खर्च उठा रहे हैं और आगे भी ऐसा करते रहेंगे। सिंह ने कहा, सभी बच्चों को वयरक होने पर अनुकंपा नियुक्ति मिलेगी। परिवारों को सरकार की ओर से लगभग 2.25 करोड़ से तीन करोड़ रुपए की राहत राशि दी गई है। उन्होंने कहा कि शहीद परिवारों की वास्तविक चिंताओं को दूर करने के लिए वीर परिवार ऐप शुरू किया गया है। सिंह ने कहा कि सीआरपीएफ कल्याण निदेशालय सभी शहीद परिवारों की जरूरतों को पूरा करने के लिए उनसे सक्रिय रूप से संपर्क में है।

‘निसार’ उपग्रह देशभर में हर 13 दिन में भूमि में नमी का डेटा उपलब्ध कराएगा : इसरो

दक्षिण भारत राष्ट्रमत dakshinbharat.com

बेंगलूरु/भाषा। भारतीय अंतरिक्ष अनुसंधान संगठन (इसरो) ने शनिवार को कहा कि ‘निसार’ (एनआईएसएआर) उपग्रह भारतीय भूभाग की एस और एल बैंड के जरिये व्यवस्थित रूप से निगरानी कर रहा है ताकि हर 12 दिन बाद उच्च-रिजॉल्यूशन के साथ विस्तृत क्षेत्र का डेटा प्राप्त किया जा सके। इस डेटा का प्रभावी ढंग से उपयोग 100 मीटर के उच्च रिजॉल्यूशन के साथ मृदा संबंधी नमी की जानकारी को दर्शाने में किया गया है। अंतरिक्ष एजेंसी ने कहा कि फसलों की गुणवत्ता, सिंचाई की जरूरतों और सूखे के जोखिम के प्रमुख संकेतक के रूप में, मृदा की नमी भारत में कृषि और जल प्रबंधन के क्षेत्र में महत्वपूर्ण भूमिका निभाती है। इसरो के एक बयान के अनुसार, एस और एल बैंड से प्राप्त डेटा का उपयोग करके प्रदर्शित की गई मृदा-जलवायु क्षेत्रों – स्थिति मैदानों और वर्षा आधारित खेतों से लेकर अर्ध-शुष्क और उच्च वर्षा वाले क्षेत्रों तक – में सुसंगत अनुमान प्रदान करने में सहायता करती है। इसमें कहा गया है कि अंतरिक्ष अनुप्रयोग केंद्र (एसएसी-आईएसआरओ) में विकसित भौतिकी-आधारित मृदा आर्द्रता पुनर्प्राप्ति एल्गोरिदम वैज्ञानिक मजबूती, विश्वसनीयता और परिचालन सटीकता सुनिश्चित करता है।



आर्द्रता से जुड़ी जानकारी भारत के विविध कृषि-जलवायु क्षेत्रों – स्थिति मैदानों और वर्षा आधारित खेतों से लेकर अर्ध-शुष्क और उच्च वर्षा वाले क्षेत्रों तक – में सुसंगत अनुमान प्रदान करने में सहायता करती है। इसमें कहा गया है कि अंतरिक्ष अनुप्रयोग केंद्र (एसएसी-आईएसआरओ) में विकसित भौतिकी-आधारित मृदा आर्द्रता पुनर्प्राप्ति एल्गोरिदम वैज्ञानिक मजबूती, विश्वसनीयता और परिचालन सटीकता सुनिश्चित करता है।


इसरो ने कहा, ‘‘हर 12 दिनों में दो अवलोकन प्रदान करने की क्षमता के साथ, ‘निसार-इसरो सिंथेटिक एपर्चर रडार’ (एनआईएसएआर) मृदा में नमी की गतिशीलता की लगभग वास्तविक समय में निगरानी करने में सक्षम है। यह नियमित निगरानी सिंचाई योजना, सूखे से निपटने की तैयारी, कृषि-मौसम संबंधी सलाह और क्षेत्रीय जल संसाधन प्रबंधन में जिलों और कृषि समुदायों के लिए प्रासंगिक रूप से सहायता करती है।’’ नासा अमेरिका की अंतरिक्ष एजेंसी का नाम है।

पैनल चर्चा



विदेश मंत्री डॉ. एस. जयशंकर जर्मनी के म्यूनिख में आयोजित म्यूनिख सुरक्षा सम्मेलन 2026 के दौरान जर्मन विदेश मंत्री योहान वाडेफुल के साथ ‘अनिश्चितता के दौर में विशा निर्धारण: अव्यवस्थित विश्व में भारत और विश्व’ विषयक पैनल चर्चा में भाग लेते हुए।

सहज स्मृति योग



व्यक्ति के मन में जो आध्यात्मिक प्रश्न उठते हैं उनका इस स्तंभ में समाधान प्रस्तुत करने का काम कर रहे हैं गुरुजी श्री नंदकिशोर तिवारी। व्यक्ति की पृष्ठभूमि चाहे किसी भी मत, सम्प्रदाय, मज़हब से हो, सहज स्मृति योग का सरोकार मनुष्य के मात्र आत्मवान होने से है। इसलिए सहज स्मृति योग का ध्यान केवल जिज्ञासु के समाधान पर रहता है। आप भी अपनी जिज्ञासाएं guruji@darpanfoundation.com पर ईमेल या व्हाट्स अप (9902912396) द्वारा भेज सकते हैं।

प्रश्न: गुरु जी, आपको मेरा महाशिवरात्रि का प्रणाम स्वीकार हो। मेरा प्रश्न यह है कि, सभी मानव मूलतः समान हैं यह सभी कहते हैं और मानवता एक है यह भी सभी कहते हैं तब तो फिर व्यक्तिगत तौर पर हरेक का और, सामूहिक तौर पर सबका ‘मूल’ प्रश्न तो एक ही होगा न ? और उसका समाधान हो जाने पर सभी के जीवन की शेष सभी समस्याएं खेल की तरह दिखने लगेंगी क्या ? आप कृपा कर बस इतना भर बता दीजिए कि यह प्रश्न कौन सा है ?

उत्तर: आपका प्रणाम स्वीकार है और प्रश्न भी। हम सब एक दूसरे को अनेक दिखते हैं तो अनेकों के प्रश्न भी हम सबको अनेक दिखेंगे। पर, किसी एक में भी जब अनेकों में एक देखने का सामर्थ्य (धैर्य) प्रकट हो जाता है तो उसे तो अनेकों का प्रश्न भी एक ही दिखता है। यदि सबका मूल प्रश्न हरेक के लिए ही एक हो जाए तो यह धरती वासियों के लिए आदर्श स्थिति होगी। क्योंकि, सबका मूल समाधान तो एक ही है, केवल प्रश्न की विविधता/भिन्नता हो तो उन्हें अनेक होने के भाव से ऊपर उठकर एकीभाव में प्रतिष्ठित होने से दूर किए रहती है वे अपने मूल से दूर बने रहते हैं, उनकी घर वापसी उनके लिए एक ऐसा सपना बनी रहती है कि वे प्रयास करें तो वह यथार्थ हो जाए। जिसके आधार पर आप (या सभी) यह कह पा रहे हैं कि मानवता एक है तथा सभी समान हैं सबका या आपका (हमारा) उसे ही न पहचान पाना या पहचान कर भी दैनंदिन जीवन व्यवहार में पल-पल अपनी प्राथमिकताओं के मूल क्रम में सबसे पहले न रख पाना ही मूल प्रश्न है। यह न जाने कितनी बार बताया जा चुका है और, न जाने कितनी बार बताया जाता रहता है फिर भी लोग शेष समस्याओं को प्राथमिक समझते रहते हैं और वही उनके लिए प्राथमिक बनी रहती है।

राहुल गांधी अपरिपक्व हैं, उन्हें अर्थव्यवस्था की समझ नहीं है : गोयल



दक्षिण भारत राष्ट्रमत
dakshinbharat.com

मुंबई/भाषा। केंद्रीय वाणिज्य एवं उद्योग मंत्री पीयूष गोयल ने शनिवार को कांग्रेस नेता राहुल गांधी को अपरिपक्व बताते हुए कहा कि उन्हें अर्थव्यवस्था की समझ नहीं है। उन्होंने आरोप लगाया कि विपक्ष के पास नरेन्द्र मोदी सरकार की आलोचना के लिए कोई रचनात्मक एजेंडा नहीं है, इसलिए वह भ्रामक सूचनाएं फैला रहा है।

केंद्रीय बजट पर संवाददाताओं से बातचीत में गोयल ने कहा कि राहुल गांधी सच से हजारों मील दूर हैं और उनके जैसा विश्वनियता खो चुका नेता चाहे लाख कोशिश कर ले, लेकिन प्रधानमंत्री मोदी और उनकी राष्ट्र सेवा को नहीं रोक

सकता। उन्होंने कहा, कांग्रेस हताश है। उसके पास झूठे और मनगढ़ंत दावे करने के अलावा अन्य कोई योजना या समाधान नहीं है। हमारी आलोचना करने का कोई ठोस आधार नहीं है। वे गलत जानकारी फैलाकर किसानों को गुमराह करने की कोशिश कर रहे हैं।

मुंबई उत्तर से भाजपा के लोकसभा सांसद गोयल ने कहा कि कांग्रेस अपनी सीमाओं को समझने में विफल रही है। उन्होंने कहा, राहुल गांधी को अर्थव्यवस्था की कोई समझ नहीं है, वे केवल सोशल मीडिया पर झूठी और भ्रामक बातें लिखते हैं। वह सच से मीलों दूर हैं। भारत की कपास उत्पादन क्षमता और आवश्यकता दोनों बढ़ेंगी। कच्चा माल आयात कर उसे प्रसंस्कृत कर निर्यात करना वैश्विक व्यापार में पुराना तरीका है। भारत-अमेरिका व्यापार समझौते और कपास व वस्त्र क्षेत्र को लेकर राहुल गांधी की ओर से की गई आलोचना पर पलटवार करते हुए गोयल ने कहा कि जब अपरिपक्व लोग राजनीति में आते हैं तो इस स्तर के आरोप लगाए जाते हैं।

आंध्र प्रदेश ने वित्त वर्ष 2026-27 के लिए पेश किया 3.32 लाख करोड़ रुपए का बजट

दक्षिण भारत राष्ट्रमत
dakshinbharat.com

अमरावती/भाषा। आंध्र प्रदेश सरकार ने शनिवार को वित्त वर्ष 2026-27 के लिए 3.32 लाख करोड़ रुपए से अधिक का बजट पेश किया जिसमें 2.56 लाख करोड़ रुपए के राजस्व व्यय और लगभग 54,000 करोड़ रुपए के पूंजीगत व्यय का प्रस्ताव रखा गया है।

आंध्र प्रदेश के वित्त मंत्री पद्मालुला केशव ने राज्य विधानसभा में बजट पेश करते हुए कहा कि अनुमानित राजस्व घाटा लगभग 22,000 करोड़ रुपए (जीएसडीपी का 1.11 प्रतिशत) होगा और राजकोषीय घाटा लगभग 76,000 करोड़ (जीएसडीपी का 3.84 प्रतिशत) आंका गया है।

केशव ने कहा, वित्तीय दृष्टिकोण से हमें अभी भी संकट से बाहर आना बाकी है। चीजें इतनी अच्छी नहीं हैं। मुझे अभी भी पिछले शासन द्वारा की गई वित्तीय गड़बड़ियों को सुधारने के लिए संघर्ष करना पड़ रहा है, लेकिन हमारे इरादे मजबूत हैं। उन्होंने कहा कि आंध्र प्रदेश सरकार एक ‘एपी वेल्थ फंड’ शुरू करेगी, जो भविष्य में नॉर्वे और अबू धाबी की सरकारी संपत्ति निधियों की तरह बड़ा और मजबूत बन जाएगा और इतना सक्षम होगा कि पूरे राज्य को

चलाने में मदद कर सके। वित्त वर्ष 2026-27 के बजट आंकड़ों के अनुसार, राज्य सरकार को खुले बाजार से 76,000 करोड़ रुपए और केंद्र से 19,000 करोड़ रुपए जुटाने की उम्मीद है, जबकि वित्त वर्ष 2026-27 में राज्य का सकल राज्य घरेलू उत्पाद 19.75 लाख करोड़ रुपए रहने का अनुमान है।

वित्त वर्ष 2026-27 में सार्वजनिक ऋण 7.11 लाख करोड़ रुपए रहने का अनुमान है, जो वित्त वर्ष 2025-26 में 6.35 लाख करोड़ रुपए, 2024-25 में 5.68 लाख करोड़ रुपए और वित्त वर्ष 2023-24 में 4.91 लाख करोड़ रुपए था।

वित्त वर्ष 2026-27 में सार्वजनिक ऋण एवं जीएसडीपी अनुपात 36 प्रतिशत रहने का अनुमान है, जो पिछले दो वित्तीय वर्षों के समान स्तर को बनाए रखेगा, जबकि वित्त वर्ष 2023-24 में यह 35 प्रतिशत था, जब सार्वजनिक ऋण 4.91 लाख करोड़ रुपए था। बजट में स्कूली शिक्षा के लिए 32,308 करोड़ रुपए आवंटित किए गए हैं जबकि स्वास्थ्य, चिकित्सा और परिवार कल्याण विभाग के लिए 19,306 करोड़ रुपए आवंटित किए गए हैं। उपमुख्यमंत्री पवन कल्याण के लिए 3.4 प्रतिशत है। देश के भूतलान संतुलन के प्रबंधन में विदेश से भारतीय नागरिकों द्वारा भेजे जाने वाले पैसों की अत्यंत महत्वपूर्ण भूमिका रही है और केवल जैसे कई राज्यों की अर्थव्यवस्था के लिए ये

उपप्रवर्तकश्री पंकजमुनि व वरुणमुनि पहुंचे कोल्हापुर

दक्षिण भारत राष्ट्रमत
dakshinbharat.com

कोल्हापुर। श्रमण संघ के उपप्रवर्तक व राष्ट्रसंत श्री पंकज मुनिजी, भारत गौरव डॉक्टर वरुण मुनिजी, श्री रुपेश मुनिजी गांधीनगर बेंगलूरु में वर्ष 2025 का चातुर्मास संपन्न कर राजाजीनगर, कृष्णागिरी, हुमचा पंचावली, हंभी, बादामी एवं गोवा होते हुए महाराष्ट्र की धर्मनगरी कोल्हापुर में प्रथम बार मंगलमय आगमन हुआ। संघ के अध्यक्ष हीरालाल कर्णावट सभी संतों का स्वागत करते हुए कहा कि संघ के सौभाग्य से संतों का मंगलमय पदार्पण हुआ है। समाज के महामंत्री जयंत सेठ ने कहा कि गुरु अमर पुण्य स्मृति महोत्सव मनाने का अवसर भी कोल्हापुर संघ को प्राप्त हो रहा है। कोषाध्यक्ष प्रीतम जैन ने बताया कि 13 फरवरी को जप दिवस, 14 फरवरी को तप दिवस मनाया गया तथा 15 फरवरी को सामायिक दिवस के अंतर्गत गुणगान सभा का आयोजन किया



जाएगा। इस मौके पर अमर मुनि जी की तेरहवीं पुण्यतिथि के वार्षिक कार्यक्रम पर कोल्हापुर संघ की ओर से वृद्धाश्रम, कुहाश्रम, अनाथाश्रम एवं अंधबच्चों के विद्यालय में अन्नप्रसाद वितरण का कार्यक्रम आयोजित किया जाएगा। इस मौके पर बड़ी संख्या में बेंगलूरु, गोवा, पूना व आसपास से श्रद्धालुओं के आने की उम्मीद है।

उल्लेखनीय है कि संतश्री अमर मुनि जी एक महान प्रवचनकार एवं संत शिरोमणि थे। उनके प्रवचनों में जैन धर्म के साथ-साथ गीता, पुराण, कुरान, बाइबिल, गुरु ग्रंथ साहिब, वेद एवं उपनिषद सहित सभी धर्मग्रंथों का सुंदर समन्वय होता था। इसी कारण जैन समुदाय के साथ-साथ हिंदू , मुस्लिम, सिख, ईसाई एवं अन्य धर्मावलंबी

भी बड़ी श्रद्धा-भक्ति से उनके प्रवचनों का श्रवण करते थे। उन्होंने अपने जीवनकाल में 108 युवक-युवतियों को दीक्षा मंत्र प्रदान कर उन्हें संन्यास जीवन की ओर अग्रसर किया। गुरुदेव की सद्प्रेरणाओं से सैकड़ों संस्थाओं की स्थापना हुई, जिनमें विद्यालय, महाविद्यालय, चिकित्सालय एवं विभिन्न धर्मस्थल सम्मिलित हैं।

अकासा एयर उड़ानों के संचालन में अवसरवादी ढंग से काम नहीं करती: सीईओ



दक्षिण भारत राष्ट्रमत
dakshinbharat.com

नई दिल्ली/भाषा। निजी विमानन कंपनी अकासा एयर के मुख्य कार्यपालक अधिकारी (सीईओ) विनय दुबे ने शनिवार को कहा कि एयरलाइन का ध्यान परिचालन में वैकल्पिक व्यवस्था एवं राजकोषीय अनुशासन पर है और कंपनी अवसरवादी तरीके से काम नहीं करती है। दुबे ने कहा कि अकासा एयर की रणनीति का एक अहम तत्व अपने विमान बेड़े का अनुशासित प्रबंधन

अकासा एयर के बेड़े में फिलहाल 33 विमान हैं और जल्द ही एक और विमान इसके बेड़े में शामिल होने वाला है। एयरलाइन ने अगस्त, 2022 में अपना परिचालन शुरू किया था। दुबे ने यहां ‘ईटी नाउ ग्लोबल बिजनेस समिट 2026’ को संबोधित करते हुए कहा कि अतिरिक्त व्यवस्थाओं का निर्माण एयरलाइन के लिए बहुत महत्वपूर्ण है, चाहे वह पूंजी की अतिरिक्त व्यवस्था हो या कर्मचारियों की।

बांग्लादेश में नई सरकार बनने के बाद भारत के साथ संबंध बेहतर होने की उम्मीद : उमर

श्रीनगर/भाषा। जम्मू-कश्मीर के मुख्यमंत्री उमर अब्दुल्ला ने शनिवार को उम्मीद जताई कि बांग्लादेश में नई सरकार बनने के बाद भारत के उसके साथ संबंध बेहतर होंगे। उन्होंने कहा कि पड़ोसी देशों में स्थिरता से भारत को लाभ होगा।



श्रीनगर में शेर-ए-कश्मीर कृषि विज्ञान एवं प्रौद्योगिकी विश्वविद्यालय में आयोजित वार्षिक एग्रीटेक महोत्सव ‘गोगुल’ के उद्घाटन के बाद पत्रकारों से बातचीत में अब्दुल्ला ने कहा, हमारे पड़ोसी देश जितने अधिक स्थिर होंगे, उतना ही हमें फायदा होगा। कोई भी देश युद्ध या अपने किसी पड़ोसी देश को अस्थिर नहीं देखना चाहता फिर चाहे वह बांग्लादेश हो, श्रीलंका, नेपाल या कोई अन्य देश हो। उन्होंने कहा कि भारत चाहता है कि बांग्लादेश में लोकतंत्र कायम रहे और वह स्थिर नया समुद्र बने।

अब्दुल्ला ने कहा हमें उम्मीद है कि वहां सरकार गठन के बाद दोनों देशों के रिश्ते सुधरेगें, जिनमें कुछ कड़वाहट आ गई थी। मुख्यमंत्री ने कहा कि केंद्र शासित प्रदेश के कृषि विश्वविद्यालयों की मदद से किसानों तब प्रौद्योगिकी आधारित जैविक समाधान पहुंचाने का प्रयास किया जा रहा है, ताकि ग्रामीण अर्थव्यवस्था और कृषि को बढ़ावा मिल सके। उन्होंने कहा, लाखों लोग इस महोत्सव में आ रहे हैं और इसका लाभ उठा रहे हैं। यदि व्यापार समझौते के बाद हमें अमेरिका जैसे देशों से प्रतिस्पर्धा करनी है और उनका कृषि उत्पाद हमारे बाजार में आएगा, तो हमें अपनी उत्पादकता और गुणवत्ता बढ़ानी होगी। इस दिशा में यह महोत्सव महत्वपूर्ण भूमिका निभाएगा।

किसानों की आवाज उठाने पर धनखड़ को इस्तीफा के लिए मजबूर किया गया : कांग्रेस

नई दिल्ली/भाषा। कांग्रेस ने भारत-अमेरिका व्यापार समझौते की पृष्ठभूमि में दावा किया कि किसान पुत्र जगदीप धनखड़ को पिछले साल किसानों की आवाज उठाने के लिए उपद्रष्टृपति पद से त्यागपत्र देने के लिए मजबूर किया और आज तक उनका विदाई समारोह भी नहीं हुआ। पार्टी महासचिव जयराम रमेश ने दावा किया कि इससे प्रधानमंत्री का असली रंग दिखता है। उन्होंने धनखड़ की राजस्थान के पूर्व मुख्यमंत्री अशोक गहलोत के साथ हालिया मुलाकात संबंधी पोस्ट को रिपोस्ट करते हुए कहा, किसानपुत्र जगदीप धनखड़ जी को 21 जुलाई 2025 को भारत के उपद्रष्टृपति पद से इस्तीफा देने के लिए मजबूर किया गया, क्योंकि किसानों के समर्थन में उनकी आवाज उठाना रास नहीं आया। आज तक उनके लिए कोई विदाई समारोह भी आयोजित नहीं किया गया है। उन्होंने दावा किया कि इससे प्रधानमंत्री का असली रंग दिखता है, जिन्होंने अमेरिका के साथ हुए व्यापार समझौते से सहमत होकर लाखों किसानों के हितों के साथ विश्वासघात किया है।



भाजपा को रोकने के लिए “एकजुट” हो गई हैं कांग्रेस-बीआरएस-एआईएमआईएम : बंडी संजय

दक्षिण भारत राष्ट्रमत
dakshinbharat.com



हैदराबाद/भाषा। भारतीय जनता पार्टी (भाजपा) नेता बंडी संजय कुमार ने शनिवार को तेलंगाना में सत्तारूढ़ कांग्रेस, विपक्षी भारत राष्ट्र समिति (बीआरएस) और आल इंडिया मजलिस-ए-इतेहादुल मुस्लिमीन (एआईएमआईएम) पर करीमनगर में भाजपा को महापौर पद हासिल करने से रोकने के लिए ‘एकजुट’ होने का आरोप लगाया। करीमनगर निकाय चुनाव भाजपा सबसे बड़ी पार्टी के रूप में उभरी है। नगर निकाय में कुल 66 वार्ड में से भाजपा ने 30 में जीत दर्ज की है, जबकि कांग्रेस, बीआरएस, एआईएमआईएम, आल इंडिया फॉरवर्ड ब्लॉक


(एआईएफबी) और निर्दलीय उम्मीदवारों ने क्रमशः 14, 9, 3, 3 और सात सीट जीती हैं। उन्होंने यहां पत्रकारों से कहा, “ये तीनों पार्टियां इस सोच के साथ एकजुट हुई हैं कि भाजपा को महापौर पद देने से रोकने के लिए ‘एकसाथ आने’ का निर्णय स्थानीय व्यवस्था है या उनके आलाकमान का निर्देश।

मुख्यमंत्री (ए रेवंत रेड्डी) ने गतिरोध समाप्त करने के वास्ते समन्वय के लिए निजी तौर पर संपर्क किया था। कुमार ने आरोप लगाया कि भाजपा के एक उम्मीदवार को समर्थन के बाद लाभ का प्रलोभन दिया गया था, लेकिन उन्होंने प्रस्ताव ठुकरा दिया। करीमनगर से लोकसभा सदस्य संजय कुमार ने कहा कि बीआरएस और कांग्रेस को यह स्पष्ट करना चाहिए कि भाजपा को महापौर पद देने से रोकने के लिए ‘एकसाथ आने’ का निर्णय स्थानीय व्यवस्था है या उनके आलाकमान का निर्देश।

उन्होंने कहा कि करीमनगर में नगर निगम चुनाव जीतने वाले निर्दलीय उम्मीदवारों ने भाजपा को अपना समर्थन देने का वादा किया है और उन्हें विश्वास है कि उनकी पार्टी महापौर पद जीत लेगी।

घरेलू धन प्रेषण में कम समय और लागत लगे, इसकी व्यवस्था होनी चाहिए : रमेश

दक्षिण भारत राष्ट्रमत
dakshinbharat.com



नई दिल्ली/भाषा। कांग्रेस महासचिव जयराम रमेश ने शनिवार को कहा कि घरेलू स्तर पर धन प्रेषण (रेमिटेंस) में लगने वाला समय और लागत कम होना चाहिए। उन्होंने कहा कि इससे उत्तर प्रदेश सहित कई पूर्वी और उत्तरी राज्यों की अर्थव्यवस्थाओं को मदद मिलती है। उन्होंने सोशल मीडिया मंच ‘एक्स’ पर पोस्ट किया, “भारत को 2025 में विदेशों से पहले लगभग 135 अरब डॉलर की राशि (रेमिटेंस) प्राप्त हुई। यह देश के सकल घरेलू उत्पाद (जीडीपी) का लगभग 3.4 प्रतिशत है। देश के भूतलान संतुलन के प्रबंधन में विदेश से भारतीय नागरिकों द्वारा भेजे जाने वाले पैसों की अत्यंत महत्वपूर्ण भूमिका रही है और केवल जैसे कई राज्यों की अर्थव्यवस्था के लिए ये

निर्णायक रहे हैं। इन धन प्रेषण (रेमिटेंस) पर व्यापक अध्ययन भी हुआ है।” उन्होंने कहा कि इसके विपरीत, देश के भीतर एक राज्य से दूसरे राज्य में प्रवासी श्रमिकों द्वारा भेजी जाने वाली राशि की मात्रा के बारे में अपेक्षाकृत कम जानकारी उपलब्ध है। रमेश ने कहा, “केरल के संबंध में कुछ अनुमान लगाए गए हैं, जिनके अनुसार एक अध्ययन बताता है कि केरल के भीतर से होने वाले घरेलू धन प्रेषण, केरल को विदेशों से प्राप्त प्रेषणों का लगभग एक-तिहाई हो सकते हैं।” रमेश ने इस बात का उल्लेख किया, “एक्स्टर्ड्स विश्वविद्यालय के शिक्षाविद रॉबिन

वैन जेन ड्यूजिन ने अत्यंत उपयोगी लेख लिखा है। उनके अनुसार, 2024 में पूरे भारत में घरेलू धन प्रेषण का अनुमान 36 से 48 अरब डॉलर के बीच है। यह भारत को विदेशों से प्राप्त प्रेषण का लगभग एक-तिहाई से अधिक है।” रमेश ने कहा, “दुर्भाग्यवश, घरेलू धन प्रेषण को कम सुविधायें मिलती हैं, वे कम उत्साह पैदा करते हैं और उन्हें विदेशों से आने वाले धन प्रेषण की तुलना में कम नीतिगत ध्यान प्राप्त होता है। यह स्थिति बदलनी चाहिए, क्योंकि घरेलू प्रेषण की मात्रा भी महत्वपूर्ण है और उनका सामाजिक-आर्थिक प्रभाव भी व्यापक है।” उन्होंने इस बात पर जोर दिया कि इन प्रेषण में लगने वाले समय और लागत को कम किया जाना चाहिए। रमेश का यह भी कहना है कि घरेलू प्रेषण पूर्वी राज्यों तथा उत्तर प्रदेश जैसे कुछ उत्तरी राज्यों की अर्थव्यवस्था को महत्वपूर्ण रूप से सुदृढ़ कर रहे हैं।

जम्मू में अंतरराष्ट्रीय सीमा पर पाकिस्तानी ड्रोन से गिराई गई 6.5 किलोग्राम हेरोइन जब्त

दक्षिण भारत राष्ट्रमत
dakshinbharat.com

जम्मू/भाषा। जम्मू में अंतरराष्ट्रीय सीमा पर शनिवार को सीमा पार से नशीले पदार्थों की तरकरी की एक बड़ी कोशिश को नाकाम करते हुए 40 करोड़ रुपए से अधिक मूल्य की 6.5 किलोग्राम से अधिक हेरोइन जब्त की गई। अधिकारियों ने यह जानकारी दी।

अधिकारियों ने बताया कि सीमा पार से ड्रोन के जरिए सामग्री गिराए जाने की सूचना मिली थी, जिसके बाद सीमा सुरक्षा बल (बीएसएफ) की 165वीं बटालियन और बसपुर क्षेत्र के नई बस्ती करोताना गांव की पुलिस ने संयुक्त अभियान चलाया। इस अभियान के दौरान यह खेप बरामद की गई। एक प्रवक्ता ने बताया कि पुलिस को



शंकराचार्य के खिलाफ अपमानजनक भाषा का इस्तेमाल करना ‘शाब्दिक हिंसा’ और पाप है : यादव

दक्षिण भारत राष्ट्रमत
dakshinbharat.com

लखनऊ/भाषा। समाजवादी पार्टी के अध्यक्ष एवं उत्तर प्रदेश के पूर्व मुख्यमंत्री अखिलेश यादव ने शनिवार को कहा कि शंकराचार्य के खिलाफ अपमानजनक भाषा का इस्तेमाल करना ‘शाब्दिक हिंसा’ और पाप है।

अखिलेश यादव ने ‘एक्स’ पर एक पोस्ट में कहा, पहन ले कोई जैसे भी ‘चोले’, पर उसकी वाणी पोल खोले। परम पूज्य शंकराचार्य जी के बारे में घोर अपमानजनक अपशब्द बोलना शाब्दिक हिंसा है और पाप भी। ऐसा कहने वाले के साथ-साथ उन्हें भी पाप लगेगा जिन्होंने चापलूसी में भेजे थपथपाई हैं। उन्होंने कहा कि जब भारतीय जनता पार्टी (भाजपा) के विधायक

विधानसभा में यह कहने के एक दिन बाद आई कि हर कोई ‘शंकराचार्य’ की उपाधि का इस्तेमाल नहीं कर सकता और सभी कार्यक्रमों के दौरान धार्मिक मर्यादा और कानून का शासन बनाए रखा जाना चाहिए। पूर्व मुख्यमंत्री यादव ने कहा, जो महाकुंभ की नीतों पर सच्चे आंकड़े नहीं बताते, मुआवजा में भी भ्रष्टाचार निकाल लेते हैं, जिन तक मुआवजा नहीं पहुंचा, उसका हिसाब नहीं देते; अपने ऊपर लगे मुकदमे हटवाते हैं; ऐसे लोग किसी और के ‘धर्म-पद’ पर सवाल उठाने का नैतिक अधिकार नहीं रखते।

यादव ने कहा, अपने बयान में उन्होंने ‘कानून का शासन’ बोल दिया। जैसे ही उनका ध्यान जाएगा, वे ‘विधि का शासन’ बोलने के लिए क्या फिर से सदन बुलाएंगे या टांग पर खड़े होकर ‘लड़खड़ाता प्रायश्चित’ करेंगे। जब इसान नहीं, अहंकार बोलता है तो यही होता है। अहंकार संस्कार को विकार में बदल देता है। वह व्यक्ति समाज में मान-सम्मान खो देता है, जिसके बारे में कहावत प्रचलित है ‘जब मुंह खोला, तब बुरा बोला।’

पंजाब पुलिस ने फिरोजपुर में चार को गिरफ्तार किया, 22 किलोग्राम हेरोइन और आग्नेयास्त्र जब्त

चंडीगढ़/भाषा। पंजाब के फिरोजपुर जिले से पुलिस ने शनिवार को चार लोगों की गिरफ्तारी की तथा हथियारों और गोला-बारूद के साथ 22 किलोग्राम से अधिक हेरोइन की बरामदगी के साथ एक नशीले पदार्थ-हथियार गिरोह का भंडाफोड़ करने का दावा किया है। पुलिस महानिदेशक (डीजीपी) गौरव यादव ने कहा कि पुलिस ने 22.295 किलोग्राम हेरोइन, दो ग्लॉक पिस्तौल, मैगजीन और कारतूस, एक कार और 2.05 लाख रुपए नकद बरामद किए।

यादव ने ‘एक्स’ पर एक पोस्ट में कहा कि प्राथमिकी दर्ज कर ली गई है और मामले की जांच जारी है।

न्याय तक पहुंच अमूर्त आदर्श बनकर नहीं रह सकती, जो सिर्फ सक्षम लोगों के लिए आरक्षित हो : सीजेआई

नई दिल्ली/भाषा। प्रधान न्यायाधीश सूर्यकांत ने शनिवार को कहा कि न्याय तक पहुंच केवल कानूनी रूप से सक्षम लोगों के लिए सुरक्षित एक अमूर्त आदर्श बनकर नहीं रह सकती, बल्कि इसे हाशिए पर मौजूद नागरिकों के लिए वास्तविक परिणामों में परिलक्षित होना चाहिए।



यहां राष्ट्रमंडल न्यायिक शिक्षाविदों (सीजेड) की 11वीं द्विवार्षिक बैठक को संबोधित करते हुए, न्यायमूर्ति सूर्यकांत ने कहा कि न्यायिक नेतृत्व को प्रशासनिक अधिकार या संस्थागत पदानुक्रम तक सीमित नहीं किया जा सकता है और इसे एक बौद्धिक एवं नैतिक अभिविन्यास के रूप में समझा जाना चाहिए। प्रधान न्यायाधीश ने कहा, “न्याय तक पहुंच एक अमूर्त आदर्श बनकर नहीं रह सकती, जो

केवल कानूनी रूप से सक्षम लोगों के लिए आरक्षित हो। इसे न्याय की कठार में खड़े अंतिम व्यक्ति, हाशिए पर पड़े नागरिक के लिए वास्तविक परिणामों में तब्दील होना चाहिए, जिसका न्याय प्रणाली पर भरोसा इसकी सुलभता और जवाबदेही पर टिका है।” न्याय व्यवस्था में प्रौद्योगिकी के एकीकरण पर जोर देते हुए उन्होंने कहा कि कृत्रिम बुद्धिमत्ता (एआई) को न्यायिक तर्क में सहायता करनी चाहिए, न कि उसका स्थान लेना चाहिए।

अवैध गतिविधियों से संबंधित किसी भी जानकारी को बताने के लिए आग्रह किया। प्रवक्ता ने कहा, “जनता के निरंतर सहयोग से नशामुक्त और अपराधमुक्त समाज के निर्माण के लिए प्रयास किए जा रहे हैं। यह बरामदगी कठुआ जिले के सीमावर्ती इलाकों में ड्रोन के जरिए पाकिस्तान से हेरोइन की तस्करी करने के आरोप में दो लोगों की गिरफ्तारी के एक दिन बाद हुई है।

पंजाब के पठानकोट निवासी जतिन और कुडुआ निवासी दानिश डोगरा उर्फ साजन को नगरी के पास ड्रोन से गिराई गई 150 ग्राम हेरोइन की बरामदगी के मामले में गिरफ्तार किया गया था। दोनों आरोपी वीओआईपी (वांछित ओवर इंटरनेट प्रोटोकॉल) कॉल के जरिए पाकिस्तान में मौजूद एक तस्कर के संपर्क में थे।



कुंभलगढ़ आने वाला प्रत्येक टूरिस्ट दुर्ग तक पहुंचे, यह हमारा दायित्व : शेखावत

दक्षिण भारत राष्ट्रमत
dakshinbharat.com

जयपुर। केन्द्रीय संस्कृति एवं पर्यटन मंत्री गजेन्द्र सिंह शेखावत शनिवार को कुंभलगढ़ पहुंचे। यहां उन्होंने कुंभलगढ़ दुर्ग तथा चित्तौड़गढ़ दुर्ग के संरक्षण, संवर्धन और आवश्यक विकास कार्यों को लेकर केन्द्रीय पर्यटन मंत्रालय, भारतीय पुरातत्व सर्वेक्षण (एएसआई), पर्यटन विभाग तथा जिला प्रशासन राजसमंद एवं चित्तौड़गढ़ सहित विभिन्न विभागों के अधिकारियों के साथ विस्तृत समीक्षा बैठक ली। एएसआई ने दोनों दुर्गों पर गत वर्षों में किए गए महत्वपूर्ण संरक्षण एवं विकास कार्यों तथा वर्तमान चुनौतियों से मंत्री शेखावत को प्रेजेंटेशन के माध्यम से अवगत कराया। केन्द्रीय संस्कृति एवं पर्यटन मंत्री शेखावत ने कुंभलगढ़ दुर्ग पर पर्यटकों के लिए आधारभूत सुविधाओं को सुदृढ़ करने पर विशेष बल दिया। विशेष रूप से उनका जोर इस बात पर रहा कि अगर दुर्ग पर पार्किंग

से लेकर शिकार तक पर्यटकों की पहुँच आसान नहीं होगी तो फूटफॉल नहीं बढ़ सकेगा।

उन्होंने दुर्ग परिसर में ऊपर तक समुचित पेयजल व्यवस्था सुनिश्चित करने, पार्किंग स्थल से दुर्ग के ऊपरी भाग तक पर्यटकों की सुविधा हेतु इलेक्ट्रिक कार्ट संचालित करने तथा महाराणा प्रताप की जन्मस्थली पर आवश्यक एवं स्पष्ट साइनेज, तस्वीरें लगाने के निर्देश दिए। साथ ही प्रत्येक स्मारक से संबंधित ऐतिहासिक एवं तथ्यात्मक जानकारी को ऑनलाइन प्लेटफॉर्म पर उपलब्ध कराकर व्यूआर कोड के माध्यम से प्रदर्शित करने को कहा, ताकि पर्यटक डिजिटल माध्यम से प्रामाणिक जानकारी प्राप्त कर सकें।

जिला कलक्टर अरुण कुमार हसीजा को पार्किंग संबंधी समस्या का स्थायी समाधान निकालने के निर्देश देते हुए मंत्री ने कहा कि पर्यटक सुविधा सर्वोच्च प्राथमिकता होनी चाहिए। दुर्ग क्षेत्र में अतिक्रमण और अवैध निर्माण को लेकर सख्त कार्रवाई सुनिश्चित करने के निर्देश भी दिए गए। पर्यटन को बढ़ावा देने के लिए मंत्री ने पर्यटन संयुक्त निदेशक सुमिता सरोच से होटल एवं रिसॉर्ट्स तथा दुर्ग के वर्तमान फुटफॉल के संबंध में विस्तृत जानकारी ली। दुर्ग पर पर्यटकों की अपेक्षाकृत कम संख्या पर चिंता व्यक्त करते हुए उन्होंने कहा कि जब तक ईज ऑफ ट्रैवल सुनिश्चित नहीं होगा, तब तक पर्यटक दुर्ग तक नहीं पहुंचेंगे।

उन्होंने स्पष्ट किया कि कुंभलगढ़ आने वाला प्रत्येक पर्यटक दुर्ग अवश्य पहुंचे, यह प्रशासन और पर्यटन विभाग की साप्ताहिक जिम्मेदारी है। होटल एवं रिसॉर्ट्स से पर्यटकों का डेटा संकलित कर विश्लेषण करने के निर्देश भी दिए गए, ताकि पर्यटन रणनीति को अधिक प्रभावी बनाया जा सके। दुर्ग पर पर्यटन गतिविधियों को जीवंत बनाने के उद्देश्य से पपेट शो, फोक म्यूजिक कार्यक्रम एवं हेरिटेज वॉक प्रारंभ करने के निर्देश दिए गए।

साथ ही सोशल मीडिया इन्फ्लुएंसर्स का विशेष दूर आयोजित करने तथा फोटोग्राफी प्रतियोगिता कराने को कहा गया, जिससे डिजिटल प्लेटफॉर्म पर दुर्ग की दृश्यता बढ़ाई जा सके। मंत्री ने दुर्ग परिसर में इमर्सिव जॉन विकसित करने के भी निर्देश दिए, जिससे पर्यटकों को ऐतिहासिक अनुभव आधुनिक तकनीक के माध्यम से आकर्षक रूप में मिल सके।

चित्तौड़गढ़ दुर्ग को लेकर भी शेखावत ने व्यापक समीक्षा की। उन्होंने कहा कि यह एक अत्यंत महत्वपूर्ण ऐतिहासिक दुर्ग है और यहां आने वाले पर्यटकों को बेहतर अनुभव मिलना चाहिए। दुर्ग पर ट्रैफिक जाम की समस्या का शीघ्र निराकरण करने तथा एएसआई को लंबित सभी विकास कार्यों को प्राथमिकता से पूर्ण करने के निर्देश दिए। सुरजपोल के पाथ-वे का कार्य इसी वर्ष हर हाल में पूर्ण करने, मृगवन की क्षतिग्रस्त दीवार की मरम्मत कराने तथा पश्चिमी पैलेस में इंटरप्रेटेशन सेंटर के कार्य को गति देने पर भी विस्तृत चर्चा की गई। मंत्री ने कहा कि ये धरोहरें हमारी अस्मिता, गौरव और सांस्कृतिक पहचान का प्रतीक हैं। इनका संरक्षण सर्वोपरि है और विकास कार्यों में गुणवत्ता, समयबद्धता तथा पर्यटक सुविधा का विशेष ध्यान रखा जाना चाहिए।

पाकिस्तान के खिलाफ टीम इंडिया जरूर जीतेगी : अरुण चतुर्वेदी

दक्षिण भारत राष्ट्रमत
dakshinbharat.com

जयपुर। राजस्थान वित्त आयोग के चेयरमैन अरुण चतुर्वेदी ने श्रीलंका के कोलंबो में 15 फरवरी को होने वाले भारत-पाकिस्तान क्रिकेट मैच को लेकर कहा कि भारतीय टीम के साथ पूरे देश की दुआएं हैं। हमें पूर्ण भरोसा है कि भारतीय टीम पाकिस्तान को हराकर विजय हासिल करेगी। जयपुर में बातचीत में अरुण चतुर्वेदी ने कहा कि टी-20 विश्व कप में भारत के साथ पहले पाकिस्तान ने खेलने से इनकार कर दिया था। पाकिस्तान की जितनी भी आतंकवादी ताकतें हैं, उनके दबाव में आकर पाकिस्तान ने ये फैसला किया था। लेकिन, आईसीसी के नियमों को मानना ही पड़ेगा। इसीलिए, अब पाकिस्तान भारत के साथ खेलने के लिए मजबूरन तैयार हुआ है। पाकिस्तान अगर नहीं खेलता तो उसके क्रिकेट बोर्ड को ही नुकसान होता। उन्होंने कहा कि

भारत की टीम देश के लिए खेलेगी और निश्चित रूप से उनसे विजयी होकर आएगी। देश के 140 करोड़ भारतीयों की भावनाएं उनके साथ हैं। उन सभी भावनाओं से निश्चित उन्हें बल मिलेगा। राजस्थान वित्त आयोग के चेयरमैन अरुण चतुर्वेदी ने डीयू में हुए बवाल पर कहा कि जो लोग यूजीसी गाइडलाइंस का विरोध कर रहे हैं, मेरा बस इतना कहना है कि जो भी मामला सुप्रीम कोर्ट के संज्ञान में आया है, सभी पार्टियों को सुनने के बाद उन्होंने एक कमेटी बनाई है और डिटेल् में सुनवाई के लिए तारीख दी है। इसलिए, हमें

नतीजे का इंतजार करना चाहिए। लेकिन, जिस तरह से डीयू में महिला यूट्यूबर के साथ बर्ताव किया गया है, यह पूर्ण रूप से गलत है।

भारत-अमेरिका ट्रेड डील को लेकर राहुल गांधी पर केंद्रीय मंत्री पीयूष गोयल के बयान पर अरुण चतुर्वेदी ने कहा कि हम सभी जानते हैं किसानों के साथ जो भी समझौते कांग्रेस के कार्यकाल में हुए, कांग्रेस ने किसानों के हितों को बेचने का काम किया। पीएम मोदी के नेतृत्व वाली सरकार में बड़ी संख्या में किसान जिन चीजों का उत्पादन करते हैं, उसे संरक्षित करने का काम किया गया है।

राहुल गांधी कन्स्यूजन पैदा करना चाहते हैं, अराजकता पैदा करना चाहते हैं। सेवा तीर्थ को लेकर अरुण चतुर्वेदी ने कहा कि जब हम नॉर्थ ब्लॉक, साउथ ब्लॉक जाते थे तो ऐसा प्रतीत होता था कि अंग्रेजों के वातावरण में शासन कर रहे थे। प्रधानमंत्री कार्यालय सेवा तीर्थ हो गया है, यह हमारे देश के लिए गौरव की बात है।



राज्यपाल ने तप, अहिंसा, अपरिग्रह आदि आदर्शों को आत्मसात करने का किया आह्वान

दक्षिण भारत राष्ट्रमत
dakshinbharat.com

जयपुर। राज्यपाल हरिभाऊ बागडे शनिवार को साध्वी डॉ. कुमुद लता जी महाराज के सान्निध्य में आयोजित 'शान्ति एवं सद्भाव अनुष्ठान' में सम्मिलित हुए। उन्होंने महासती डॉ. कुमुद लता को प्रणाम निवेदित करते हुए उनका आशीर्वाद लिया। बागडे ने इस दौरान कहा कि

जैन धर्म नहीं संस्कृति है। उन्होंने जैन धर्म के तप, अहिंसा, अपरिग्रह आदि आदर्शों को आत्मसात करने का आह्वान किया। उन्होंने कहा कि साधुसाध्वियों के पुण्य प्रताप से ही भारत की धर्मधरा सदा ज्ञान में संपन्न और समृद्ध रही है। उन्होंने 'शान्ति एवं सद्भाव अनुष्ठान' को भारतीय संस्कृति की महान परंपरा बताया।

राज्यपाल ने कहा कि अनुष्ठान क्रियाकांड नहीं, बल्कि स्वयं को

एक अनुशासन में ढालना है। उन्होंने मनुष्य के उत्कर्ष और कल्याण के लिए मिलकर कार्य करने का आह्वान किया।

उन्होंने कहा कि ज्ञान केवल सूचनाओं का संग्रह नहीं है, बल्कि ज्ञान वह है जो जीवन को प्रकाशित कर दे। उन्होंने साध्वी डॉ. कुमुद लता जी के जीवन को प्रेरणादायक बताते हुए समाज और धर्म के लिए श्रेष्ठ कार्य करने वाले जनों का अभिनंदन भी किया।



बजट से मिलेगी प्रदेश के समग्र विकास को गति : हेमंत मीणा

दक्षिण भारत राष्ट्रमत
dakshinbharat.com

जयपुर। राज्य बजट 2026-27 के लेकर राज्य सरकार के विजयन को आगे बढ़ाएगा। उन्होंने कहा कि यह बजट 8 करोड़ प्रदेशवासियों के प्रति हमारे कर्तव्यों का दस्तावेज है। बजट 2026-27 अवसंरचना का विस्तार, नागरिक सुविधाओं से गुणवत्तायुक्त जीवन स्तर में वृद्धि, औद्योगिक विकास एवं निवेश को प्रोत्साहन, मानव संसाधन का सशक्तिकरण, सुदृढ़ सामाजिक सुरक्षा प्रणाली, पर्यटन, कला एवं सांस्कृतिक धरोहर, सुशासन एवं डिजिटल परिवर्तन, कृषि विकास एवं किसानों का कल्याण, पशुपालन एवं डेयरी, हरित विकास एवं पर्यावरणीय सततता और 2047 तक 4.3 ट्रिलियन डॉलर की अर्थव्यवस्था बनाने के मजबूत स्तम्भों पर आधारित है।

बजट के अनुसार राज्य की राज्य सकल घरेलू उत्पाद (जीएसडीपी) 21 लाख 52 हजार 100 करोड़ रुपये होना संभावित है, जो 2023-24 से लगभग 4.1 प्रतिशत अधिक है। इसी के साथ ही प्रतिव्यक्ति आय पहली बार 2 लाख 2 हजार से अधिक होना संभावित है, जो 2023-24 से 2.15 प्रतिशत अधिक है। इस बजट में इन्फ्रास्ट्रक्चर डवलपमेंट के लिए पूंजीगत व्यय 53 हजार 978 करोड़ रुपये का प्रावधान किया है, जो 2023-24 से 2 गुना से अधिक है। प्रदेश के मुख्यमंत्री भजनलाल शर्मा के नेतृत्व में प्रस्तुत

राज्य बजट 2026-27 में वित्त मंत्री द्वारा प्रस्तावित जिले के लिए भी महत्वपूर्ण घोषणाएं की गई हैं।

पावरग्रिड ने राजस्थान में नयी पावरेशन लाइन शुरू की

जयपुर। पावर ग्रिड कॉर्पोरेशन ऑफ इंडिया लिमिटेड (पावरग्रिड) ने राजस्थान में 765 केवी रामगढ़-भादला पावरेशन लाइन और रामगढ़ विद्युत उपकेंद्र का संचालन शुरू कर दिया है। कंपनी ने यहां एक बयान में कहा कि 765/400/220 केवी रामगढ़ उपकेंद्र और 765 केवी डी/सी रामगढ़-भादला पावरेशन लाइन को बृहस्पतिवार को शुरू किया गया। कंपनी के अनुसार यह परियोजना राजस्थान के जैसलमेर एवं रामगढ़ क्षेत्रों के सौर पार्कों से उत्पादित बिजली को राष्ट्रीय ग्रिड तक पहुंचाने के लिए 'ग्रीन एनर्जी हाइवे' के रूप में काम करेगी। बयान में कहा गया है कि इस लाइन के शुरू होने से न केवल राजस्थान की बिजली पारेण क्षमता में वृद्धि होगी बल्कि यह देश के नवीकरणीय ऊर्जा क्षमता को 500 जीडब्ल्यू तक ले जाने के लक्ष्य में भी महत्वपूर्ण भूमिका निभाएगा। परियोजना के तहत रामगढ़ में 4,000 एमवीए क्षमता का नया उपकेंद्र बनाया गया है।

अगले सप्ताह हल्की बारिश की संभावना

जयपुर। एक नये पश्चिमी विक्षोभ के असर से अगले सप्ताह राजस्थान के कुछ इलाकों में हल्की बारिश होने की संभावना है। मौसम विभाग ने शनिवार को यह जानकारी दी। मौसम विभाग के अनुसार बीते 24 घंटे के दौरान राजस्थान में मौसम शुष्क रहा। इस दौरान अधिकतम तापमान बाड़मेर में 33.0 डिग्री सेल्सियस जबकि न्यूनतम तापमान फतेहपुर (सीकर) में 4.5 डिग्री सेल्सियस दर्ज किया गया। जयपुर के मौसम विज्ञान केंद्र के प्रवक्ता ने कहा कि राज्य में आगामी दो-तीन दिन मौसम शुष्क रहने की संभावना है। वहीं, एक कमजोर पश्चिमी विक्षोभ के कारण 17 व 18 फरवरी को राज्य में कहीं-कहीं तेज हवाएं चलने और हल्की बारिश होने की संभावना है। वहीं, राज्य में आगामी तीन-चार दिन तापमान में आंशिक रूप से बढ़ोतरी होने की संभावना है।



जयपुर के पास सड़क हादसे में एक महिला समेत पांच की मौत

जयपुर। जयपुर के निकट शनिवार तड़के भीषण सड़क हादसे में कार सवार पांच लोगों की मौत हो गई। पुलिस ने यह जानकारी दी। पुलिस के अनुसार, यह हादसा शनिवार सुबह करीब साढ़े पांच चक्कर में कोटा-जयपुर राजमार्ग पर टिगुरिया मोड़ के पास हुआ जब एक तेज रफ्तार कार आगे चल रहे ट्रैक्टर में जा घुसी। थाना प्रभारी मनोहर लाल ने बताया कि हादसे में कार बुरी तरह क्षतिग्रस्त हो गई और चार लोगों ने घटनास्थल पर ही दम तोड़ दिया। उन्होंने बताया कि एक अन्य घायल ने बाद में दम तोड़ दिया, जिससे मृतकों की संख्या पांच हो गई। लाल ने बताया कि मृतकों की पहचान मध्यप्रदेश के जबलपुर निवासी रेशमा श्रीवास्तव, पीयूष राय, रजक राहुल और चालक अनुराग के रूप में हुई है, जबकि एक व्यक्ति की पहचान अभी नहीं हो सकी है।

योजना में अनियमितताओं के मामले में सात चिकित्सक निलंबित

जयपुर। राजस्थान सरकार स्वास्थ्य योजना में कथित अनियमितताओं के लिए सात चिकित्सकों को निलंबित कर दिया गया और एक निजी अस्पताल व एक डायग्नोस्टिक सेंटर के खिलाफ प्राथमिकी दर्ज की गयी। अधिकारियों ने शुक्रवार को यह जानकारी दी। चिकित्सा एवं स्वास्थ्य विभाग की प्रमुख शासन सचिव गायत्री राठोड़ ने बताया कि योजना में ऑडिट के दौरान अनियमितताएं सामने आने पर सीकर जिले में तैनात सात चिकित्सकों को निलंबित किया गया है। उन्होंने बताया कि जिन चिकित्सकों को निलंबित किया गया, उत्तम सीकर के मेडिकल कॉलेज एवं अस्पताल में कार्यरत अस्थिर रोग विभाग के सह आचार्य डॉ. कमल कुमार अग्रवाल व डॉ. सुनील कुमार ढाका एवं जनरल मेडिसिन विभाग के सह आचार्य डॉ. नुकेश वर्मा, किरवा स्थित सामुदायिक स्वास्थ्य केंद्र के डॉ. राकेश कुमार, एसके अस्पताल के डॉ. गजराज सिंह, डॉ. एसएस राठोड़ और डॉ. सुनील शर्मा शामिल हैं। अधिकारी ने बताया कि योजना में अनियमितता कर अनुचित लाभ लेने पर भरतपुर के भरतपुर नर्सिंग होम और बीकानेर के बोथरा डायग्नोस्टिक एंड इमेजिंग सेंटर के खिलाफ प्राथमिकी दर्ज की गयी। 'राजस्थान स्टेट हेल्थ एशयोरेंस एजेंसी' के मुख्य कार्यकारी अधिकारी हरजीलाल अटल ने बताया कि जांच रिपोर्ट में यह तथ्य सामने आया कि भरतपुर स्थित कशिश फार्मसी एवं भरतपुर नर्सिंग होम द्वारा मिलीभगत कर योजना में फर्जीवाड़ा कर राजकोष को भारी हानि पहुंचाई गयी। उन्होंने बताया कि दोनों संस्थानों ने मिलीभगत कर लाभार्थियों के नाम पर फर्जी बिल तैयार कर दावे मंजूर कराने की कोशिश की, जिससे प्रत्यक्ष रूप से राजकोष को हानि पहुंची।



अनार, अंजीर व खजूर जैसे फलों से प्रदेश की बन रही नई पहचान : पटेल

दक्षिण भारत राष्ट्रमत
dakshinbharat.com

जयपुर। संसदीय कार्य मंत्री जोगाराम पटेल ने कहा कि पहले प्रदेश सुखाग्रस्त व रेतीले धोरों के रूप में जाना जाता था और अब कृषि वैज्ञानिक व काश्तकारों की लगन और कड़ी मेहनत के चलते अनार, अंजीर व खजूर जैसे फलों की बेहतरीन पैदावार कर रहा है। उन्होंने कहा कि अब गाजर की प्रचुर मात्रा दूसरे शहरों में निर्यात की जा रही है और मृगफली की भी बेहतरीन पैदावार यहां हो रही है। ऐसे में मंडी स्थापित होने पर किसानों को काफी फायदा होगा। जोगाराम पटेल शनिवार को कृषि विधिविधालय, जोधपुर में नाबार्ड, इफको व आत्मा (कृषि विभाग) के संयुक्त तत्वाधान

में आयोजित वृहद कृषि विज्ञान मेले में मुख्य अतिथि के रूप में संबोधित कर रहे थे। उन्होंने कहा कि रासायनिक उर्वरकों के इस्तेमाल से धरती बीमार हो रही है, इस समस्या को देखते हुए कृषि वैज्ञानिक जैविक उर्वरकों के नए विकल्प दे रहे हैं। विकसित भारत की संकल्पना को साकार करना है तो स्वास्थ्य एवं गुणवत्ता को प्रमुखता देते हुए किसान जैविक खेती को अपनाएं।

पटेल ने कहा कि किसान अपने खेतों में डिम्पोपॉड की अवधारणा को अपनाएं, इससे फसल को दोगुना फायदा होगा। उन्होंने युवाओं को संबोधित करते हुए कहा कि वे खेती में नए अनुप्रयोग व सरकार की लाभकारी योजनाओं का फायदा करते कृषि को अपनाएं। किसान की समृद्धि से ही प्रदेश व आत्मा आर्थिक उन्नति संभव है।

कार्यक्रम में विशिष्ट अतिथि के रूप में मौजूद किसान आयोग के अध्यक्ष सी आर चौधरी ने कहा उन्नत खेती को इस्तेमाल का संदेश हर गांववाणी में जाना चाहिए। उन्होंने कहा कि बेरोजगारी को कम करने में सबसे बेहतर उपाय कृषि है। उन्होंने कहा कि किसान फसलों में गुणवत्ता बढ़ाये, अन्यथा अंतरराष्ट्रीय स्तर पर उत्पाद स्वीकार्य नहीं होंगे। जैविक उत्पादों की बाजार में तेजी से मांग है, किसान इस पर कार्य करें। इस दौरान मेले की स्मारिका व विधिविधालय के विभिन्न वैज्ञानिकों की ओर से तैयार प्रकाशनों का विमोचन भी अतिथियों ने किया। कार्यक्रम में सर्वश्रेष्ठ स्टॉल सहित कृषि में नवाचार व उत्कृष्ट कार्य करने वाले किसानों का सम्मान भी किया गया।



विकसित भारत के संकल्प को साकार करने में युवाओं की अहम भूमिका : संजय शर्मा

जयपुर। वन एवं पर्यावरण राज्यमंत्री (स्वतंत्र प्रभार) संजय शर्मा ने शनिवार को राजस्थान अमय समाज संस्था के परिसर में राजस्थान ब्राह्मण महासभा, जिला अलवर के तत्वावधान में आयोजित रोजगार मेले में शिरकत की। वन राज्यमंत्री शर्मा ने अपने संबोधन में कहा कि प्रधानमंत्री नरेन्द्र मोदी के विकसित राष्ट्र के संकल्प को पूरा करने में युवाओं की अहम भूमिका है।

उन्होंने कहा कि ब्राह्मण महासभा ने रोजगार मेले का आयोजन कर एक अनूठा उदाहरण प्रस्तुत किया है, जिससे सभी वर्गों के बालक-बालिकाओं को इस मंच के माध्यम से रोजगार के अवसर प्राप्त हो सकेंगे। उन्होंने कहा कि सभी समाजों को आगे आकर इस प्रकार के आयोजन करने चाहिए, जिससे हमारी युवा पीढ़ी देश के नवनिर्माण में अपनी भूमिका निभा सके। उन्होंने कहा कि

मुख्यमंत्री भजनलाल शर्मा के नेतृत्व में राज्य सरकार विकसित भारत के संकल्प को साकार करने की दिशा में निरन्तर काम कर रही है। उन्होंने कहा कि सरकार द्वारा युवाओं में कौशल विकास को दृष्टिगत रखते हुए कार्य किए जा रहे हैं, जिससे युवा न केवल स्वयं रोजगार प्राप्त करें, बल्कि अन्य युवाओं को रोजगार प्रदान कर देश के विकास को गति प्रदान में अपनी सहभागिता निभा सके।

कुमार गोयल

9416740584.

व्यवस्था के प्रति श्रद्धा और भक्ति व्यक्त विशेष अवसर हैं महाशिवरात्रि, नवरात्रि शिव और माता पार्वती के नाम माना जाता है। मान्यता है कि भगवान शिव की पूजा करने से जो समस्त मनोकामनाएं पूरी होती हैं और महाशिवरात्रि का व्रत रखने से सब पापों का नाश होता है, मानसिक शांति, आध्यात्मिक ऊर्जा और सुख-समृद्धि की प्राप्ति होती है। प्रतिवर्ष कानूनी मास के पञ्चम षष्ठी की चतुर्दशी तिथि को मनाया जाने वाला यह पर्व इस वर्ष शुक्रवारी को मनाया जा रहा है। महाशिवरात्रि को भगवान शिव का शिवरात्रि दिन माना गया है, जो एक लम्बे उर्जा का स्रोत भी है। यह धार्मिक मान्यता के अनुसार शरावति का नाश करने वाला है। यह के चरम पर पहुँचने का सुअवसर शिव को शिव तत्व को आपसका समक ऊर्जाओं को समाप्त करने के उद्देश्य से उत्थान प्राप्त करने का सबसे माना जाता है। शरावति के दिन भगवान शिव का करना बहुत पुण्यकारी माना जाता है। शिवरात्रि का जलाभिषेक, बेलपत्र, धतूरा, भांग एवं शहद से विशेष पूजा प्रदान होता है। के इस दिन जलाभिषेक के साथ शिव की विधि-विधान से पूजा-करने और व्रत रखने से वे शीघ्र होते हैं और उनकी विशेष कृपा होती है। दाम्पत्य जीवन में प्रेम

और सुख शांति बनाए रखने के लिए भी यह व्रत लाभकारी माना गया है। इस रात्रि को जागरण करने वाले भक्तों को अक्षय पुण्य की प्राप्ति होती है और उनकी सभी मनोकामनाएं पूर्ण होती हैं। शिव पुराण के अनुसार, इस दिन विधिपूर्वक व्रत रखने और रात्रि जागरण करने से समस्त पापों का नाश होता है और भक्तों को मोक्ष की प्राप्ति होती है। शास्त्रों में कहा गया है कि महाशिवरात्रि की रात्रि में चार प्रहर की पूजा का विशेष महत्व है, जिसमें हर प्रहर में शिवलिंग का अलग-अलग द्रव्यों से अभिषेक किया जाता है, पहले प्रहर में जल, दूसरे प्रहर में दही, तीसरे प्रहर में घी और चौथे प्रहर में शहद से अभिषेक करने का विधान है। धर्मग्रंथों में भगवान शिव को 'कालों का काल' और 'देवों का देव' अर्थात् महादेव कहा गया है। और तब ही शिव के नटराज, पशुपति, हरिहर, त्रिमूर्ति, सूर्यज, अर्धनारीश्वर, महाकाल, भोलनाथ, विष्णुनाथ, आंकाश, शिवलिंग, बुद्ध, क्षेत्रपाल, शरभ इत्यादि अनेक रूप हैं। देवाधिदेव भगवान शिव के समस्त भारत में जितने मंदिर अथवा तीर्थ स्थान हैं, उतने अनेक किसी देवी-देवता की मूर्तों। आज भी सप्ताह में उनकी पूजा-उपसना व्यापक स्तर पर होती है। सत्र पञ्चमशिव शिव को समस्त देवों में अग्रणी और पूजनीय इसलिए भी माना गया है क्योंकि वे अपने भक्तों पर बहुत जल्दी प्रसन्न होते हैं और दूध या जल की धारा, बेसपन व भांग की पतियों की भेंट से ही अपने भक्तों पर प्रसन्न होकर उनकी समस्त मनोकामनाएं पूर्ण करते हैं। वे भारत की भावनात्मक एवं राष्ट्रीय एकता तथा अखण्डता के प्रतीक हैं। भारत में शायद ही ऐसा कोई जगह मिले, जहाँ भगवान शिव का कोई मंदिर अथवा शिवलिंग स्थापित न हो। यदि कहीं शिव मंदिर न भी हो तो वहाँ किसी वृक्ष के नीचे अथवा किसी खूबतर पर शिवलिंग तो अवश्य स्थापित मिल जाएगा। हालांकि बहुत से लोगों के मस्तिष्क में यह सवाल उमड़ता है कि जिस प्रकार विभिन्न महापुरुषों के जन्मदिन को उनकी जयंती के रूप में मनाया जाता है, उसी प्रकार भगवान शिव के जन्मदिन को उनकी जयंती के बजाय रात्रि के रूप में क्यों मनाया जाता है? इस संबंध में मान्यता है कि रात्रि को पापघात, अज्ञानता और तमोगुण का प्रतीक माना

गया है और कालिमा रूपी इन बुराईयों का नाश करने के लिए हर माह चराचर जगत में एक दिव्य ज्योति का अवतरण होता है, यही रात्रि शिवरात्रि है। शिव और रात्रि का शाब्दिक अर्थ है, जिसमें सारा जगत शायन करता है, जो विकार रहित है, वह शिव है अथवा जो अमंगल का ह्रास करते हैं, वे ही सुखयुग, मंगलमय होते हैं। जो सारे जगत को अपने अंदर लीन कर लेते हैं, वे ही करुणाघात भगवान शिव हैं। जो नित्य, सत्य, जात आधार, विकार रहित, साक्षीस्वरूप हैं, वे ही शिव हैं। महासमुद्र रूपी शिव ही एक अखंड पूज्य तत्व हैं, इन्हीं की अनेक विभूतियाँ अनेक नामों से पूजी जाती हैं। यही सर्वव्यापक और सर्वशक्तिमान हैं, यही व्यक्त-अव्यक्त रूप से 'सुरंग ईश्वर' और 'निर्गुण ब्रह्म' कहे जाते हैं तथा यही परमात्मा, जात आत्मा, शम्भु, मयोभब, शंकर, मयस्कर, शिव, रुद्र आदि कई नामों से संबोधित किए जाते हैं। शिव के मस्तक पर अर्द्धचंद्र शोभायमान है, जिसके संबंध में कहा जाता है कि समुद्र मंथन के समय समुद्र से शिव और अमृत के केशश उत्पन्न हुए थे। इस विषय का प्रभाव इतना तीव्र था कि इससे समस्त सृष्टि का विनाश हो सकता था, ऐसे में भगवान शिव ने इस विषय का पान कर सृष्टि को नया जीवनदान दिया जबकि अमृत का पान चन्द्रमा ने कर लिया। विषपान करने के कारण भगवान शिव का कंठ नीला पड़ गया, जिससे वे 'नीलकंठ' के नाम से जाने गए। विष के भीषण ताप के निवारण के लिए भगवान शिव ने चन्द्रमा की एक कला को अपने मस्तक पर धारण कर लिया। यही भगवान शिव का तीसरा नेत्र है और इसी कारण भगवान शिव 'चन्द्रशेखर' भी कहलाए। धार्मिक ग्रंथों में भगवान शिव के बारे में उल्लेख मिलता है कि तीनों लोकों की अपार सुन्दरी और शीलवती गौरी को अधर्गिणी बनाने वाले शिव प्रेतों और भूत-पिशाचों से घिरे रहते हैं। उनका शरीर भस्म से लिपटा रहता है, गले में सर्पों का हार शोभायमान रहता है, कंठ में विष हैं, जटाओं में जल तारिणी गंगा मैया हैं और माथे में प्रलयंकर चमला हैं। बैल (नंदी) को भगवान शिव का वाहन माना गया है और नंदी भी मान्यता है कि स्वयं अमंगल रूप होने पर भी भगवान शिव अपने भक्तों को मंगल, श्री और सुख-समृद्धि प्रदान करते हैं।

रने के बाद बारामूला में एक संयुक्त रू किया गया।
र की नजर गाड़ियों पर थी।
न्हैं एक गाड़ी पर शक हुआ। वे
बड़े ही थे कि आतंकवादी भागने
करने लगे। अब तो मुद्रस्सिर का
में बदल गया था। उन्होंने छातांग
गाड़ी पर चढ़ गए। उन्होंने हाथ
एक आतंकवादी को गाड़ी से बाहर
उनके शरीर से बहुत ज्यादा खून बह रहा था।
इसके बावजूद उन्होंने अपनी पकड़ ढीली नहीं
की। मुद्रस्सिर ने गोली चलाकर तीनों
आतंकवादियों को मार गिराने की कोशिश की।
अब तक सुरक्षा बलों के जवान भी धावा
बोल चुके थे। उन्होंने तीनों आतंकवादियों का
खात्मा कर दिया। मुद्रस्सिर को तुरंत अस्पताल
ले जाया गया, लेकिन वे रास्ते में ही शहीद हो
गए।
कांस्टेबल मुद्रस्सिर अहमद शेख अपने
मुल्क के लिए फर्ज की राह में क़र्बान हो गए।
उन्हें 'शौर्य चक्र' से सम्मानित किया गया। पूरे
हिन्दुस्तान को उन पर फ़ख्र है।



तीर्थकर श्रेयांसनाथ जैन मंदिर में नौवां ध्वजारोहण हर्षोल्लास से संपन्न

दक्षिण भारत राष्ट्रमत
dakshinbharat.com

चेन्नई। स्थानीय नुंगम्बाकम स्थित विजय अपार्टमेंट्स परिसर में बने तीर्थकर श्रेयांसनाथ जैन मंदिर में नौवां ध्वजारोहण समारोह श्रद्धा और उत्साह के साथ आयोजित किया गया।

मंदिर प्रांगण में सुबह से ही भक्तों की आवाजाही शुरू हो गई थी और पूरा वातावरण धार्मिक

भावनाओं से सराबोर नजर आया। ध्वजारोहण का कार्यक्रम प्रकाशचंद, सुरेशचंद, राजेश और ललवानी परिवार के सदस्यों की उपस्थिति में संपन्न हुआ। विधि-विधान से मंदिर के शिखर पर ध्वज फहराया गया और मंदिर परिसर में जयकारों की गूंज सुनाई दी।

कार्यक्रम की शुरुआत विशेष पूजा से हुई, जिसमें श्रद्धालुओं ने सामूहिक रूप से भाग लिया। इस अवसर पर सुनील कुमार खेतपालिया, आनंदमल चन्नाणी,

मीठालाल पगारिया, सुरेश लुणावत, सुरेश गादिया, सज़नराज देसरला, नवरतनमल लोढ़ा, जयकुमार खाटेड़, आनंद खिवसरा, गौतम ललवानी, प्रकाशचंद भंडारी, महावीर भंडारी, महावीरचंद गादिया और कांतिलाल सुराणा सहित बड़ी संख्या में श्रद्धालु मौजूद रहे। इनके अलावा बड़ी संख्या में जैन श्रद्धालु उपस्थित थे। सभी ने मिलकर मंदिर में सुख, शांति और समृद्धि की कामना की।



जैन डोटा वॉलीबॉल फेडरेशन चेन्नई का हुआ गठन

दक्षिण भारत राष्ट्रमत
dakshinbharat.com

चेन्नई। यहां के एजी जैन हायर सेकेंडरी स्कूल साहूकारपेट में जैन डोटा वॉलीबॉल फेडरेशन की प्रथम बैठक संपन्न हुई। इस बैठक में चेन्नई के विभिन्न क्लबों से जुड़े जैन समुदाय के डोटा वॉलीबॉल खिलाड़ियों ने उत्साहपूर्वक भाग लिया। बैठक में सर्वसम्मति से निर्णय लिया गया कि एक संगठित रूप में जैन डोटा वॉलीबॉल

फेडरेशन, चेन्नई का गठन किया जाए तथा उसके बैनर तले प्रतिवर्ष नियमित रूप से टूर्नामेंट आयोजित किए जाएंगे।

आगामी दो वर्षों के लिए सर्वसम्मति से 5 सदस्यों की कोर कमेटी का गठन किया गया, जिसमें राजेश सुराणा, अभिनंदन बोथरा, दलजीतसिंह बडा, तरुण बोथरा एवं शांतिलाल लुंकड़ को शामिल किया गया है।

इसके अतिरिक्त नरेश सुराणा, उत्तम जांगड़ा, अंकित जैन, जयपाल जैन, प्रदीप बाघमार, सुरेंद्र

छाजेड़ माणक चौधरी एवं प्रदीप दोशी ने पूर्ण सहयोग देने का आश्वासन दिया।

प्रथम टूर्नामेंट के प्रायोजक की जिम्मेदारी जी जैन स्पोर्ट्स क्लब ने स्वीकार की और इसे 15 मार्च को एएम जैन कॉलेज के खेल परिसर में आयोजित करने की घोषणा की। यह पहला टूर्नामेंट जेपीएल (जैन डोटा प्रीमियर लीग) के अंतर्गत आयोजित किया जाएगा, जिसमें जैन वॉलीबॉल डोटा के खिलाड़ी ऑक्शन प्रक्रिया के माध्यम से भाग ले सकेंगे।



जीतो नार्थ चैप्टर द्वारा ‘शून्य से शिखर तक 3.0’ का हुआ आयोजन

मोतीलाल ओसवाल ने दीर्घकालिक निवेश की दी जानकारी

दक्षिण भारत राष्ट्रमत
dakshinbharat.com

बेंगलूर। शहर के जीतो (जैन इंटरनेशनल ट्रेड ऑर्गेनाइजेशन) नार्थ चैप्टर द्वारा ‘शून्य से शिखर तक 3.0’ का आयोजन एक होटल में किया गया। कार्यक्रम का शुभारंभ जीतो के पदाधिकारीगण, गणमान्य व्यक्तियों एवं सदस्यों द्वारा नवकार महामंत्र के सामूहिक उच्चारण तथा दीप प्रज्वलन के साथ हुआ। चैप्टर के अध्यक्ष विमल कटारिया ने सभी अतिथियों व पदाधिकारियों का स्वागत किया। महामंत्री विजय सिंघवी ने कार्यक्रम का संचालन किया।कार्यक्रम संयोजक प्रीतेश जैन ने शून्य से शिखर की संकल्पना के बारे में बताते हुए कहा कि ज्ञान,

कोशल और अनुशासित सोच ही दीर्घकालिक सफलता का आधार हैं। प्रायोजक बाबूलाल, मदन, मनोज मुणोत, धीरज दक एवं विवेक पितलिया का सम्मान किया गया।झड़स मौके पर विशेष रूप से उपस्थित उद्योगपति एवं निवेश विशेषज्ञ मोतीलाल ओसवाल का परिचय सतीश पोरवाड़ ने दिया। गौतम जैन ने ओस्तवाल से उनकी व्यवसायिक यात्रा, कार्यशैली एवं निवेश दर्शन पर चर्चा की। इस मौके पर ओसवाल ने संघर्ष से सफलता तक की अपनी प्रेरक यात्रा साझा करते हुए कहा कि दृढ़ संकल्प, निरंतर अध्ययन और दीर्घकालिक सोच ही उन्हें शून्य से शिखर तक ले गई। उन्होंने स्पष्ट संदेश दिया कि हम अपने और परिवार के लिए प्रयास करते हैं, किंतु समाज और

राष्ट्र के प्रति योगदान भी उतना ही महत्वपूर्ण है। सफलता का वास्तविक अर्थ केवल व्यक्तिगत उपलब्धि नहीं, बल्कि सामाजिक उत्तरदायित्व निभाना भी है। मोतीलाल ओसवाल ने कहा कि शेर बजार में दीर्घकालिक दृष्टिकोण अत्यंत आवश्यक है। सही कंपनियों में धैर्यपूर्वक किया गया लॉग-टर्म निवेश ही वास्तविक संपत्ति निर्माण का आधार है। उन्होंने शोध, अनुशासन और निरंतर अध्ययन पर बल देते हुए बताया कि म्यूचुअल फंड सामान्य निवेशकों के लिए अपेक्षाकृत सुरक्षित एवं व्यवस्थित विकल्प हो सकता है, बशर्ते सोच-समझकर निवेश किया जाए। कार्यक्रम के दौरान उपस्थित श्रोताओं ने विविध प्रश्न कर जिज्ञासाओं का समाधान किया।



रींगस से खाटू तक 23 फरवरी को आयोजित होगी पैदल निशान यात्रा

निशान यात्रा में शामिल होंगे बेंगलूर के 101 श्याम भक्त

दक्षिण भारत राष्ट्रमत
dakshinbharat.com

बेंगलूर। स्थानीय बन्नरघड़ा रोड स्थित श्याम मंदिर दूरस्ट के तत्वावधान में फाल्गुन मेले के अवसर पर 23 फरवरी को हर वर्ष की भांति इस वर्ष भी खाटू धाम में श्याम निशान (ध्वज) चढ़ाए जाएंगे। 23 को

बेंगलूर से 101 श्याम भक्त हवाई मार्ग से जयपुर होते हुए राजस्थान के रींगस पहुंचेंगे जहां 21वीं पैदल निशान यात्रा का आयोजन किया जाएगा।रींगस में विधिवत रूप से निशानों की पूजा कर सभी भक्त निशान उठाकर खाटू तक पैदल जाएंगे और बाबा श्याम को निशान अर्पण करेंगे। निशान यात्रा के निमित्त शनिवार को स्थानीय श्याम मंदिर में शाम 4 बजे विधि विधान से

मंत्रोच्चार पूर्वक निशान पूजा की गई। निशान पूजा के बाद मंदिर में श्याम भजन कीर्तन का आयोजन किया गया जिसमें स्थानीय गायकों ने बाबा श्याम के मधुर भजनों के साथ साथ फाल्गुन की धमाल प्रस्तुत की। इस मौके पर उपस्थित बड़ी संख्या में भक्तों ने नाचते झूमते हुए भजनों का आनंद उठाया। इस मौके पर मंदिर के संस्थापक सदस्य महेश गुप्ता, किशोरीलाल मोहता,

रेवंतमल झंवर, सुशील राणासरिया, ऋषि गुप्ता सहित अनेक श्रद्धालु उपस्थित थे। इस अवसर पर बाबा श्याम की प्रतिमा का विशेष श्रृंगार किया गया। कीर्तन के पश्चात आरती व प्रसाद के साथ कार्यक्रम का समापन हुआ। शनिवार को फाल्गुन मेले के उपलक्ष्य में विभिन्न संस्थाओं द्वारा भी निशान यात्रा निकाली गई। श्याम मंदिर पहुंच कर सभी भक्तों ने बाबा श्याम को निशान अर्पण किए।



निःशुल्क नेत्र परीक्षण शिविर में 195 लोगों ने कराई नेत्र जांच

दक्षिण भारत राष्ट्रमत
dakshinbharat.com

मैसूर। शहर के बन्नूर कस्बा स्थित रोटरी स्कूल में कोयम्बटूर के अरविंद नेत्र चिकित्सालय के डॉ. अभिषेक नायर, डॉ. साई तेजा तथा शिविर संयोजक विजयगंध्य बीके व नर्सिंग कर्मियों की देखरेख में समाजसेविका गवरीदेवी कानसिंह राजपुरोहित की ओर से शनिवार को निःशुल्क नेत्र परीक्षण शिविर

रखा गया। शिविर में मैसूर, बेंगलूर और मंड्या जिलों के आसपास के गाँवों के 195 लोगों ने नेत्र जांच करवाई।

चिकित्सकीय परामर्श के बाद 69 लोगों को चिन्हित कर आंखों के ऑपरेशन हेतु अरविंद नेत्र चिकित्सालय के लिए बस में रवाना किया। इस मौके महेंद्रसिंह राजपुरोहित, संतोष कंवर, राजेश सिंह, विराट सिंह, वन्यकंवर, शिकिका सुचित्रा आदि उपस्थित थे।



टीपीएफ सेंटरल के निःशुल्क चिकित्सा शिविर में 100 विद्यार्थी हुए लाभान्वित

दक्षिण भारत राष्ट्रमत
dakshinbharat.com

बेंगलूर। तेरापंथ प्रोफेशनल फोरम (टीपीएफ) बेंगलूर सेंट्रल द्वारा शुक्रवार को गणपति विद्या मंदिर, मावल्ली में विद्यार्थियों के लिए निःशुल्क चिकित्सा शिविर का आयोजन किया गया। शिविर के अंतर्गत विद्यार्थियों की सामान्य

स्वास्थ्य जांच, डॉक्टर परामर्श तथा निःशुल्क चिकित्सीय सलाह एवं सुझाव प्रदान किए गए। इस पहल के दौरान कक्षा 8 वीं से 10 वीं तक के लगभग 100 जरूरतमंद विद्यार्थियों का स्वास्थ्य परीक्षण किया गया।

सेंट्रल के अध्यक्ष पुष्पराज चोपड़ा ने स्वागत किया। टीपीएफ के पूर्व राष्ट्रीय मुख्य न्यासी एमसी बलडोटा एवं टीपीएफ साउथ जोन

के सचिव भरत भंसाली ने टीपीएफ के उद्देश्यों व प्रोजेक्टों की जानकारी दी। डॉ. हीरा एवं डॉ. अमनी द्वारा चिकित्सा जांच की गई।

कार्यक्रम का समन्वयन टीपीएफ सेंट्रल के सदस्य पवन बच्छावत ने किया। शक्रा द्वारा आगामी दिनों में अन्य विद्यार्थियों के लिए भी इस तरह का शिविर लगाया जाएगा।

एनवीडिया के सीईओ जेन्सेन हुआंग एआई शिखर सम्मेलन में नहीं होंगे शामिल

नई दिल्ली/भाषा। दिग्गज चिप विनिर्माता एनवीडिया के मुख्य कार्यपालक अधिकारी (सीईओ) जेन्सेन हुआंग ने ‘इंडिया एआई इम्पैक्ट समिट’ में भाग लेने के लिए प्रस्तावित अपना भारत दौरा रद्द कर दिया है। कंपनी ने शनिवार को यह जानकारी दी। कंपनी ने एक बयान में कहा, अपरिहार्य परिस्थितियों के कारण जेन्सन हुआंग इस समय भारत की यात्रा

करने में असमर्थ हैं। हालांकि कंपनी ने कहा कि हुआंग की अनुपस्थिति में कार्यकारी उपाध्यक्ष जय पुरी के नेतृत्व में वरिष्ठ अधिकारियों का एक उच्च-स्तरीय प्रतिनिधिमंडल इस शिखर सम्मेलन में शामिल होगा। बयान के अनुसार, जय पुरी के नेतृत्व में एनवीडिया का प्रतिनिधिमंडल भारत के एआई शोधकर्ताओं, स्टार्टअप, डेवलपर्स और देश के एआई बुनियादी ढांचे

का निर्माण करने वाले भागीदारों के साथ संवाद करेगा।

‘इंडिया एआई इम्पैक्ट समिट’ का आयोजन 16 से 20 फरवरी तक यहां प्रगति मैदान स्थित भारत मंडप में होना है।

एनवीडिया अपने तेज प्रोसेसिंग वाले जीपीयू सर्वर के कारण वैश्विक कृत्रिम मेधा (एआई) पारिस्थितिकी में दबदबा रखने वाली प्रमुख कंपनियों में से एक है।



मदुरै की विभिन्न संस्थाओं ने किया संतश्री माधवदास का सम्मान

दक्षिण भारत राष्ट्रमत
dakshinbharat.com

मदुरै। नागौर जिले स्थित कबीर आश्रम सोयला आश्रम से संत श्री माधवदास जी के मदुरै आगमन पर विभिन्न सामाजिक संगठनों एवं श्रद्धालुओं द्वारा भव्य स्वागत एवं सम्मान किया गया।

अखिल भारतीय वीर गुर्जर महासभा, तमिलनाडु प्रदेश अध्यक्ष रतनलाल चोपड़ा के नेतृत्व में संत श्री का सम्मान किया।

गुरु महाराज के साथ आए त्यागराजजी, विद्यासागरजी आदि का रतनलाल गुर्जर, आरएसएस के वचनाराम चौधरी, अशोक गुर्जर आदि ने संतश्री का सम्मान

किया। संतश्री के आगमन से शहर के विभिन्न क्षेत्रों में रात्रि जागरण एवं भजन संध्या कार्यक्रम के विभिन्न आयोजन किए जा रहे हैं तथा श्रद्धालुजन अपने प्रतिष्ठानों पर भी महाराज को आमंत्रित कर आशीर्वाद प्राप्त कर रहे हैं।

महाराज के प्रवास को लेकर श्रद्धालुओं में विशेष उत्साह देखा जा रहा है।